

Gwida prattika għall-Premjijiet tal-UE għas-Settur Organiku 2024

1. Il-proġett/in-negozju tiegħi huwa kandidat tajjeb għall-kompetizzjoni tal-Premjijiet tal-UE għas-Settur Organiku?

1.1. X'qed tfittex l-UE f'din il-kompetizzjoni?

L-istituzzjonijiet, il-korpi u l-partijiet ikkonċernati tal-UE li jorganizzaw dawn il-premjijiet qed ifittxu proġetti/negozji eċċellenti, innovattivi, sostenibbli u replikabbli, li juru approċċi ġodda li jikkontribwixxu għat-tkabbir tas-settur organiku f'konformità mal-Pjan ta' Azzjoni tal-UE għall-Iżvilupp tal-Produzzjoni Organika. L-iskema tal-premjijiet tinkludi seba' temi u tmien premjijiet differenti.

1.2. Liema huma s-seba' kategoriji tal-premjijiet/it-tmien premjijiet?

Is-seba' kategoriji tal-premjijiet/it-tmien premjijiet għall-2024 huma:

- Kategorija 1, L-aqwa bidwija organika u L-aqwa bidwi organiku¹
- Kategorija 2, L-aqwa reġjun organiku
- Kategorija 3, L-aqwa belt organika
- Kategorija 4, L-aqwa "Bijodistrett" organiku
- Kategorija 5, L-aqwa SME li tipproċessa ikel organiku²
- Kategorija 6, L-aqwa bejjiegħ bl-imnut tal-ikel organiku
- Kategorija 7, L-aqwa ristoranti/servizz tal-ikel organiku³

1.3. X'inhu l-valur miżjud tal-premjijiet?

Il-premjijiet huma maħsuba biex jagħtu pubbliċità u viżibbiltà lil varjetà ta' proġetti u negozji fil-katina tal-ikel organiku billi jirrikonoxxu l-eċċellenza tagħhom.

1.4. Nista' nissottometti proġett li għadu qed jitthejja?

Le. Il-ġurija se tivvaluta l-applikazzjonijiet abbażi ta' kisbiet miksuba.

1.5. Il-proġett/in-negozju tiegħi huwa matur biżżejjed biex jiġi sottomess?

Il-ġurija se tivvaluta l-applikazzjonijiet abbażi tar-rizultati diġà miksuba.

Mhux se tkun tista' tippremja l-ideat innovattivi tiegħek f'każ li ma tkunx tista' tipprovdi evidenza li ġew implimentati.

1.6. Għandi bżonn inkun iċċertifikat organiku?

Fil-każ tal-involvement formali minn operatur fil-produzzjoni organika, fi kwalunkwe rwol (bidwi, proċessur, bejjiegħ bl-ingrossa, bejjiegħ bl-imnut, eċċ.), għandha tingħata evidenza ta' ċertifikazzjoni

¹ Tinkludi kemm it-trobbija bbażata fuq l-art kif ukoll l-akkwakultura

² Tinkludi dawk li jipproċessaw il-prodotti organiċi tal-akkwakultura

³ Ristorant (waħdu jew parti minn lukanda) u/jew servizz tal-ikel (caterer jew canteen)

organika fl-applikazzjoni⁴. L-operaturi f'konverżjoni ma jistgħux japplikaw għall-premjijiet. L-offerta jew l-ipproċessar ta' oġġetti/prodotti f'konverżjoni ma jissodisfax il-kriterji għal dawn il-premjijiet.

2. Kif nissottometti l-proġett/in-negożju tiegħi?

2.1. Kif taħdem fuq fuq?

Imla l-applikazzjoni online sal-iskadenza msemmija hawn taħt. Il-partecipazzjoni hija bla ħlas.

2.2. Fejn nissottometti l-applikazzjoni?

Il-punt tat-tluq biex tapplika għal wieħed mill-premjijiet se jkun dan is-sit web:

https://agriculture.ec.europa.eu/farming/organic-farming/organic-action-plan/eu-organic-awards_en

Is-sit web se jillinkja mal-formoli ta' applikazzjoni online għal kull wieħed mill-premjijiet. Se jitqiesu biss l-applikazzjonijiet kompluti (it-taqsimiet kollha mimlija) sottomessi permezz tal-pjattaforma online sad-data tal-iskadenza.

2.3. Meta hija d-data tal-iskadenza għas-sottomissjoni?

12 ta' Mejju 2024, 23:59:59 CEST

2.4. X'inhil-iskeda taz-żmien tal-proċess tal-għoti tal-premjijiet?

Tnedija tal-perjodu ta' applikazzjoni għall-premjijiet: 4 ta' Marzu 2024

Skadenza għas-sottomissjoni tal-applikazzjonijiet: 12 ta' Mejju 2024 23:59:59 CEST.

Evalwazzjoni tal-premjijiet: Ġunju-Lulju 2024

Ċerimonja tal-għoti tal-premjijiet: 23 ta' Settembru 2024

2.5. Min għandu jissottometti l-applikazzjoni?

L-applikazzjonijiet iridu jiġu sottomessi mill-promotur tal-proġett/tan-negożju (= organizzazzjoni/persuna bbażata fl-UE li hi/kienet responsabbli għall-implimentazzjoni tal-proġett/tan-negożju bbażat fl-UE). Il-kriterji ta' eliġibbiltà għal kull premju huma ddettaljati f'taqsimi ddedikati f'dan is-sit web.

2.6. B'liema lingwa nista' nissottometti l-applikazzjoni?

Il-formola tal-applikazzjoni hija disponibbli bil-lingwi uffiċjali kollha tal-UE. L-applikazzjoni tiegħek tista' tkun bi kwalunkwe lingwa tal-UE. Inhegġuk tissottometti l-formola tal-applikazzjoni bl-Ingliż biex il-valutazzjoni tal-applikazzjonijiet tkun bla xkiel u f'waqtha. Kun af li f'każ li l-applikant ma jipprovdi traduzzjoni mil-lingwa oriġinali għall-Ingliż, il-ġurija se taħdem abbażi ta' traduzzjoni awtomatika sempliċi.

2.7. Nista' nibgħat l-applikazzjoni wkoll bl-email?

Le. Jekk jogħġbok irreferi għall-mistoqsija "Fejn nissottometti l-applikazzjoni?".

2.8. L-applikazzjoni trid tiġi sottomessa fi stadju wieħed?

Le. L-ewwel tista' tipprepara abbozz ta' sottomissjoni u tissejvjah u mbagħad tiffinalizza u tibgħat l-applikazzjoni fi stadju aktar tard. L-applikazzjoni hija finalizzata ladarba tikklikkja "issottometti".

2.9. Għaliex għandek bżonn tipprovi l-isem tal-media soċjali tiegħek?

⁴ F'konformità mar-[Regolament \(UE\) 2018/848](#)

Jekk il-proġett/in-negozju tiegħek jinsab fuq il-media soċjali (Facebook u/jew LinkedIn), jekk jogħġbok indika l-ismijiet u/jew il-hashtags tal-media soċjali tiegħek. Jekk tintgħazel, dawn se jintużaw għall-komunikazzjoni fuq il-media soċjali mill-organizzaturi.

2.10. X'jiġri ladarba l-applikazzjoni tiegħi tkun ġiet sottomessa?

Wara l-laqgħa u d-deċiżjoni tal-ġurija, nikkuntattjaw lill-finalisti u r-rebbieħa kollha. Jekk ma tismax mingħandna sal-bidu ta' Settembru 2024, ikun ifisser li l-proġett tiegħek ma ntgħażilx għall-finali.

2.11. Lil min nista' nikkuntattja jekk ikolli mistoqsijiet?

Jekk jogħġbok ibgħat il-mistoqsijiet tiegħek dwar il-proċess tal-applikazzjoni permezz ta' email lil:

- Kategorija 1 - L-aqwa bidwija organika EUorganicawards@organicseurope.bio u L-aqwa bidwi organiku EUorganicawards@copa-cogeca.eu
- Kategorija 2 - L-aqwa reġjun organiku, Kategorija 3 - L-aqwa belt organika u Kategorija 4 - L-aqwa "Bijodistrett" organiku: EUorganicawards@cor.europa.eu
- Kategorija 5 - L-aqwa SME li tipproċessa ikel organiku, Kategorija 6 - L-aqwa bejjieġh bl-imnut tal-ikel organiku u Kategorija 7 - L-aqwa ristorant/servizz tal-ikel organiku: EUorganicawardsEESC@eesc.europa.eu

3. Kif jiġi vvalutat il-proġett/in-negozju tiegħi u x'jiġri wara?

3.1. Kif taħdem il-preselezzjoni tal-24 finalist?

Kull organizzazzjoni siehba se teżamina l-applikazzjonijiet filwaqt li tqis il-kriterji tal-eligibbiltà u tal-għoti u tagħmel preselezzjoni ta' 24 finalist.

3.2. Kif jaħdem il-proċess ta' evalwazzjoni tal-ġurija?

L-applikazzjonijiet se jiġu eżaminati minn ġurija fid-dawl tal-kriterji tal-għoti. L-applikazzjonijiet li jissodisfaw l-ewwel fażi tal-evalwazzjoni (eligibbiltà) biss se jiġu ammessi għat-tieni fażi (għoti tal-premjju mill-ġurija) u jiġu evalwati mill-ġurija.

3.3. Minn min hi magħmula l-ġurija?

Il-ġurija hi magħmula minn 7 membri nominati mill-Parlament Ewropew, mill-Kunsill tal-Unjoni Ewropea, mill-Kummissjoni Ewropea, mill-Kumitat Ekonomiku u Soċjali Ewropew, mill-Kumitat tar-Regjuni, mill-IFOAM Organics Europe u mill-COPA-COGECA rispettivament. Il-membri jaħdmu f'timijiet (abbażi tal-għarfien espert tagħhom f'kategorija partikolari tal-premijiet) iżda jieħdu d-deċiżjoni finali dwar il-finalisti u r-rebbieħa flimkien bħala grupp.

3.4. Kif inhi protetta d-data personali tiegħi?

Id-data personali tiegħek tiġi pproċessata skont l-informazzjoni ddedikata mtella' fis-siti web tal-Kummissjoni u tas-shab relatati mal-premijiet.

4. Jekk nintgħażel (finalist), x'se jkun imiss?

Għandek tkun taf li f'każ li l-applikazzjoni tiegħek tintgħażel fost il-finalisti, l-organizzaturi tal-premjju jippanaw li jagħmlu pubbliċità dwar il-proġett/in-negozju tiegħek u se jkunu jeħtieġu xi materjal (stampi, siti web, ismijiet li tuża fil-media soċjali eċċ) biex jagħmlu dan.

4.1. Liema rekwiżiti tekniċi għandhom jissodisfaw l-immagnijiet?

Se tintalab tissottometti stampi b'riżoluzzjoni għolja li se jintużaw fuq diversi mezzi ta' komunikazzjoni, pereżempju f'materjali stampati, online u għal wirja, kemm matul kif ukoll wara l-kompetizzjoni nnifisha. Idealment l-istampi għandu jkollhom riżoluzzjoni ta' mhux inqas minn 300 dpi u d-dokumenti ma jkunux ikbar minn 10 MB. Is-sħab se jikkuntattjawk f'dak ir-rigward.

4.2. X'jiġri jekk inkun finalist iżda mhux rebbieh?

Il-finalisti se jiġu kkuntattjati sa mhux aktar tard mill-10 ta' Settembru 2024. Il-materjal ta' komunikazzjoni sottomess mal-applikazzjoni tal-finalisti jista' jintuża mill-Kummissjoni għal skopijiet ta' komunikazzjoni. Il-finalisti se jkunu mistiedna jattendu ċ-ċerimonja tal-għoti tal-premjijiet. Madankollu, l-ispejjeż tal-ivvjaġġar u l-ispejjeż relatati tagħhom ma jiġux rimborżati.

4.3. X'jiġri jekk il-proġett/in-negozju tiegħi jirbaħ?

Ir-rebbieha kollha se jiġu kkuntattjati mhux iktar tard mill-bidu ta' Awwissu 2024. Il-Kummissjoni Ewropea se tistieden⁵ lir-rebbieha għal ċerimonja ta' premjazzjoni ddedikata fi Brussell fit-23 ta' Settembru 2024, meta jiġi ċcelebrat ukoll il-Jum Organiku tal-UE (fit-23 ta' Settembru ta' kull sena). L-ispejjeż għall-partecipazzjoni f'dan l-avveniment se jithallsu mill-Kummissjoni. Mhu previst ebda premju ta' flus.

4.4. X'inhu previst f'termini ta' komunikazzjoni rigward il-proġett/in-negozju rebbieh tiegħi?

Jekk disponibbli, ir-rebbieha għandhom jipprovdut lill-organizzaturi tal-premjijiet b'materjal awdjoviżiv.

Se jsir film qasir dwar il-proġett/in-negozju rebbieh tiegħek. Għalhekk, ir-rebbieha u l-proġetti/in-negozju tagħhom se jiġu rrekordjati fuq video matul Lulju u Awwissu 2024. Ir-rebbieha għandhom jipprevedu xi żmien għall-intervisti. Ir-rebbieha se jkollhom l-opportunità jipprezentaw il-proġett/in-negozju rebbieh tagħhom waqt avveniment għall-istampa. Ikklikkja [hawnhekk](#) biex tara l-videos tar-rebbieha tal-2023.

Il-materjali sottomessi bħala parti mill-applikazzjoni, l-intervisti bil-video, u kwalunkwe materjal ta' komunikazzjoni prodott b'rabta mal-avveniment jistgħu jintużaw mill-Kummissjoni u s-sħab kollha tal-premjijiet għal finijiet ta' komunikazzjoni.

⁵ Jekk is-sitwazzjoni (sanitarja jew oħra) tippermetti